



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE: 30-03-2024

പ്രധാനവാർത്തകൾ

1. സംസ്ഥാനത്ത് ലോക്സഭാ തിരഞ്ഞെടുപ്പിനുള്ള നാമനിർദ്ദേശ പത്രികാ സമർപ്പണം തുടരുന്നു; പ്രചാരണം ഊർജ്ജിതമാക്കി സ്ഥാനാർത്ഥികൾ.
2. പ്രത്യാശയുടെ ഈസ്റ്ററിനെ വരവേൽക്കാനൊരുങ്ങി ക്രൈസ്തവ സമൂഹം; ദേവാലയങ്ങളിൽ പ്രത്യേക പ്രാർത്ഥനകൾ; ആശംസകൾ നേർന്ന് രാഷ്ട്രപതി ഉൾപ്പെടെയുള്ള പ്രമുഖർ.
3. വേനൽ മഴ ലഭിക്കുന്ന സാഹചര്യത്തിൽ ഡെങ്കിപ്പനിയും ജലജന്യ രോഗങ്ങൾക്കുമെതിരെ ജാഗ്രത പാലിക്കണമെന്ന് ആരോഗ്യമന്ത്രി വീണാ ജോർജ്ജ്.
4. സംസ്ഥാനത്ത് താപനില ഉയരുന്നു; 9 ജില്ലകളിൽ മഞ്ഞ ജാഗ്രത.
5. ഐ പി എൽ ക്രിക്കറ്റിൽ ഇന്ന് ലഖ്നൗ സൂപ്പർ ജയന്റ്സ്- പഞ്ചാബ് കിംഗ്സ് പോരാട്ടം.

\*\*\*\*\*

---

## ഭാരത രത്ന

രാജ്യത്തെ പരമോന്നത സിവിലിയൻ ബഹുമതിയായ ഭാരത രത്ന ന്യൂഡൽഹിയിൽ രാഷ്ട്രപതി ദ്രൗപദി മുർമു സമ്മാനിച്ചു. മുൻ പ്രധാനമന്ത്രിമാരായ ചൗധരി ചരൺ സിംഗ്, പി.വി.നരസിംഹ റാവു, ബിഹാർ മുൻ മുഖ്യമന്ത്രി കർഷുരി റാക്കുർ, കാർഷിക വിദഗ്ധൻ എം.എസ്. സ്വാമിനാഥൻ എന്നിവർക്കുള്ള പുരസ്കാരമാണ് ഇന്ന് നൽകിയത്. മരണാന്തര ബഹുമതിയായി നൽകിയ പുരസ്കാരം ബന്ധുക്കൾ ഏറ്റുവാങ്ങി. മുൻ ഉപപ്രധാനമന്ത്രിയും മുതിർന്ന ബിജെപി നേതാവുമായ എൽ.കെ.അദ്വാനിയ്ക്ക് നാളെ രാഷ്ട്രപതി പുരസ്കാരം കൈമാറും. ഉപരാഷ്ട്രപതി ജഗ്ദീപ് ധൻവർ, പ്രധാനമന്ത്രി നരേന്ദ്രമോദി, കേന്ദ്ര ആഭ്യന്തരമന്ത്രി അമിത് ഷാ, ബിജെപി ദേശീയ അധ്യക്ഷൻ ജെ.പി. നദ്ദ, കോൺഗ്രസ് നേതാവ് മല്ലികാർജുൻ ഖാർഗെ എന്നിവർ ചടങ്ങിൽ പങ്കെടുത്തു.

\*\*\*\*\*

## സംസ്ഥാനം-പത്രിക സമർപ്പണം

സംസ്ഥാനത്ത് ലോക്സഭാ തെരഞ്ഞെടുപ്പിലേക്കുള്ള നാമനിർദ്ദേശ പത്രികാ സമർപ്പണം പുരോഗമിക്കുന്നു. ആറ്റിങ്ങലിൽ എൻ.ഡി.എ സ്ഥാനാർത്ഥി വി മുരളീധരൻ നാമനിർദ്ദേശപത്രിക സമർപ്പിച്ചു. തിരുവനന്തപുരം അഡീഷണൽ ചീഫ് ജുഡീഷ്യൽ മജിസ്ട്രേറ്റിന് മുമ്പാകെയാണ് അദ്ദേഹം പത്രിക സമർപ്പിച്ചത്. ചാലക്കുടിയിൽ ഇടതുസ്ഥാനാർത്ഥി സി.രവീന്ദ്രനാഥും പത്രിക സമർപ്പിച്ചു. പത്തനംതിട്ടയിൽ എൽ ഡി എഫ് സ്ഥാനാർത്ഥി ടി.എം തോമസ് ഐസക് , കോഴിക്കോട് യു ഡി എഫ് സ്ഥാനാർത്ഥി എം കെ. രാഘവൻ , മലപ്പുറത്ത് എൽ ഡി എഫ് സ്ഥാനാർത്ഥി വി.വസീഫ് തുടങ്ങിയവരും ഇന്ന് പത്രിക സമർപ്പിച്ചു.

എറണാകുളം മണ്ഡലത്തിൽ എൻ ഡി എ സ്ഥാനാർത്ഥി കെ എസ് രാധാകൃഷ്ണനും ചാലക്കുടി മണ്ഡലത്തിൽ എസ് യു സി ഐ

---

- സി സ്ഥാനാർത്ഥി എം പ്രദീപനും അതത് വരണാധികാരികൾക്ക് മുൻപാകെ നാമനിർദ്ദേശപത്രിക സമർപ്പിച്ചിട്ടുണ്ട്.

കോട്ടയം മണ്ഡലത്തിൽ എസ്.യു.സി.ഐ.(സി) സ്ഥാനാർത്ഥി തമ്പി നാമനിർദ്ദേശ പത്രിക സമർപ്പിച്ചു.

\*\*\*\*\*

### തിരഞ്ഞെടുപ്പ്-കേരളം

ലോക് സഭാ തിരഞ്ഞെടുപ്പ് പ്രചാരണം സംസ്ഥാനത്ത് സജീവമായി തുടരുന്നു. എൽ.ഡി.എഫ്, യു.ഡി.എഫ്, എൻ.ഡി. എ സ്ഥാനാർത്ഥികൾ മണ്ഡല പര്യടനത്തിലാണ്. എൽ.ഡി.എഫ് നെയ്യാറ്റിൻകര മണ്ഡലം കൺവെൻഷൻ മുഖ്യമന്ത്രി പിണറായി വിജയൻ ഉദ്ഘാടനം ചെയ്തു. പ്രതിപക്ഷ നേതാവ് വി.ഡി സതീശൻ, രമേശ് ചെന്നിത്തല എന്നിവരുടെ നേതൃത്വത്തിലാണ് യു.ഡി.എഫിന്റെ പ്രചാരണ പരിപാടികൾ. എൻ.ഡി.എഫ് വേണ്ടി ദേശീയ നേതാക്കൾ പ്രചാരണത്തിനൊത്തും. കേന്ദ്ര ധനമന്ത്രി നിർമ്മല സീതാരാമൻ കഴിഞ്ഞ ദിവസം തിരുവനന്തപുരത്ത് പ്രചാരണ യോഗം ഉദ്ഘാടനം ചെയ്തിരുന്നു.

\*\*\*\*\*

### മണ്ഡലങ്ങളിലൂടെ -ഇടുക്കി

ഇടുക്കി ലോക്സഭാ മണ്ഡലത്തിൽ തിരഞ്ഞെടുപ്പ് പ്രചാരണം ഊർജ്ജിതമാക്കി സ്ഥാനാർത്ഥികൾ. മണ്ഡലത്തിൽ ആരും ഇതുവരെ നാമനിർദ്ദേശപത്രിക സമർപ്പിച്ചിട്ടില്ല.

---

കുടുതൽ വിവരങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ....

(വോയിസ്)

\*\*\*\*\*

### ആരോഗ്യമന്ത്രി

സംസ്ഥാനത്ത് ഇടവിട്ടുള്ള മഴ കാരണം ഡെങ്കിപ്പനി വ്യാപിക്കാൻ സാധ്യതയുള്ളതിനാൽ ജാഗ്രത പാലിക്കണമെന്ന് ആരോഗ്യ മന്ത്രി വീണാ ജോർജ്. പൊതുജനങ്ങളും സ്ഥാപനങ്ങളും ശ്രദ്ധിക്കണം. കൊതുകിന്റെ ഉറവിട നശീകരണത്തിന് പ്രാധാന്യം നൽകണം. വേനൽക്കാലമായതിനാൽ ജലജന്യ രോഗങ്ങൾക്കെതിരെയും ചിക്കൻ പോക്സ്, മലേറിയ, മറ്റ് പകർച്ച പനികൾ എന്നിവയ്ക്കെതിരെയും ജാഗ്രത പാലിക്കണമെന്നും മന്ത്രി അറിയിച്ചു.

\*\*\*\*\*

### കടൽ പട്രോളിംഗ്-കോഴിക്കോട്

കോഴിക്കോട് ഫിഷറീസ് മന്ത്രി എൻഫോഴ്സ്മെന്റ് വിഭാഗം നടത്തിയ കടൽ പട്രോളിംഗിൽ ബേപ്പൂർ സ്വദേശിയുടെ ഉടമസ്ഥതയിലുള്ള "അൽ-ഖമർ" എന്ന ബോട്ട് കസ്റ്റഡിയിലെടുത്തു. കെഎംഎഫ്ആർ ആക്ടിന് വിരുദ്ധമായി രാത്രികാല മത്സ്യ ബന്ധനം, കരവലി എന്നിവ നടത്തിയതിനാണ് നടപടി. രണ്ട് ലക്ഷത്തി 50,000 രൂപ പിഴ ഈടാക്കി. മത്സ്യസമ്പത്ത് കുറയാൻ കാരണമാകുന്ന ഇത്തരത്തിലുള്ള നിയമ വിരുദ്ധ പ്രവർത്തനങ്ങൾ നടത്തുന്നവർക്കെതിരെ തുടർന്നും ശക്തമായ നടപടികൾ സ്വീകരിക്കുമെന്ന് ഫിഷറീസ് ഡെപ്യൂട്ടി ഡയറക്ടർ അറിയിച്ചു.

\*\*\*\*\*

### നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

\*\*\*\*\*

### ഈസ്റ്റർ

പ്രത്യാശയുടെ സന്ദേശം പകർന്ന് ക്രൈസ്തവ സമൂഹം നാളെ ഈസ്റ്റർ ആഘോഷിക്കും. കുരിശുമരണത്തിനു ശേഷം മൂന്നാം നാൾ യേശുക്രിസ്തു ഉയർത്തെഴുന്നേറ്റതിന്റെ സ്മരണ പുതുക്കിയാണ് വിശ്വാസികൾ ഈസ്റ്റർ ആഘോഷിക്കുന്നത്. ഇന്ന് ആർധരാത്രി മുതൽ സംസ്ഥാനത്തെ ക്രൈസ്തവ ദേവാലയങ്ങളിൽ പ്രത്യേക പ്രാർത്ഥനകൾ നടക്കും. 50 ദിവസത്തെ നോമ്പാചരണത്തിന്റെ സമാപനം കൂടിയത് ഈസ്റ്റർ.

\*\*\*\*\*

### ഈസ്റ്റർ ആശംസ

ഈസ്റ്റർ തലേന്ന് ലോകമെമ്പാടുമുള്ള ഇന്ത്യാക്കാർക്ക് രാഷ്ട്രപതി ദ്രൗപദി മുർമു ആശംസകൾ നേർന്നു. സത്യം ശാശ്വതമാണെന്ന സന്ദേശമാണ് ഈസ്റ്റർ നൽകുന്നതെന്ന് രാഷ്ട്രപതി സന്ദേശത്തിൽ പറഞ്ഞു. എല്ലാ മലയാളികൾക്കും ഗവർണ്ണർ ആരിഫ് മുഹമ്മദ് ഖാനും മുഖ്യമന്ത്രി പിണറായി വിജയനും ഈസ്റ്റർ ആശംസകൾ നേർന്നു. യേശു ക്രിസ്തുവിന്റെ ഉയർത്തെഴുന്നേൽപ്പിനെ വാഴ്ത്തുന്ന ഈസ്റ്റർ പാവപ്പെട്ടവരെ

---

സേവിക്കാനുള്ള ആത്മാർപ്പണത്തിനുള്ള പ്രചോദനം  
ആകട്ടെയാണ് ഗവർണർ സന്ദേശത്തിൽ  
പറഞ്ഞു. പ്രതിബന്ധങ്ങളെയും അടിച്ചമർത്തലുകളെയും  
അതിജീവിച്ച് സ്നേഹത്തിൻറെയും കരുണയുടെയും മൂല്യങ്ങൾ  
ശോഭിക്കുമെന്ന പ്രത്യാശയുടെ സന്ദേശമാണ് ഈസ്റ്റർ  
മുന്നോട്ടുവെക്കുന്നതെന്ന് മുഖ്യമന്ത്രി പറഞ്ഞു.

\*\*\*\*\*

### ഉയർന്ന താപനില മുന്നറിയിപ്പ്

സംസ്ഥാനത്ത് താപനില ഉയരുന്നു. 9 ജില്ലകളിൽ മഞ്ഞ ജാഗ്രതാ  
നിർദ്ദേശം നൽകിയിട്ടുണ്ട്. ഏപ്രിൽ 3 വരെ കൊല്ലം, തൃശൂർ,  
പാലക്കാട് ജില്ലകളിൽ താപനില 39 ഡിഗ്രി സെൽഷ്യസ് വരെയും,  
പത്തനംതിട്ട, കോട്ടയം, മലപ്പുറം, കോഴിക്കോട്, കണ്ണൂർ  
ജില്ലകളിൽ 37 ഡിഗ്രി സെൽഷ്യസ് വരെയും ഉയരാൻ  
സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ് അറിയിച്ചു..  
തിരുവനന്തപുരം ജില്ലയിൽ 36 ഡിഗ്രി സെൽഷ്യസ് വരെയും  
താപനില ഉയരാൻ സാധ്യതയുണ്ട്.

\*\*\*\*\*

### ആചാര്യ കോഴ്സ്

കേരള ഹിന്ദി പ്രചാര സഭയുടെ രണ്ട് വർഷത്തെ ബി എഡ്/  
ആചാര്യ കോഴ്സിന് അപേക്ഷ ക്ഷണിച്ചു. പ്ലസ് ടു അടിസ്ഥാന  
യോഗ്യതയും 50 ശതമാനം മാർക്കോടെ സാഹിത്യാചാര്യ  
അല്ലെങ്കിൽ ഹിന്ദി ബി എ / എം എ എന്നീ പരീക്ഷയോ  
പാസായവർക്ക് അപേക്ഷിക്കാം. കൂടുതൽ വിവരങ്ങൾ 0471-  
2321378 എന്ന നമ്പറിൽ ലഭ്യമാണ്.

\*\*\*\*\*

---

## കൊടുങ്ങല്ലൂർ ഭരണി-അവധി

കൊടുങ്ങല്ലൂർ ഭരണിയോടനുബന്ധിച്ച് അടുത്ത മാസം ഒമ്പതിന് കൊടുങ്ങല്ലൂർ താലൂക്ക് പരിധിയിലെ എല്ലാ സർക്കാർ ഓഫീസുകൾക്കും വിദ്യാഭ്യാസ സ്ഥാപനങ്ങൾക്കും അവധി പ്രഖ്യാപിച്ച് ജില്ലാ കലക്ടർ ഉത്തരവിട്ടു.

\*\*\*\*\*

## ഐ.പി.എൽ

ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർ ജയന്റ്സും പഞ്ചാബ് കിംഗ്സും ഏറ്റുമുട്ടും. ലക്നൗവിലെ അടൽ ബിഹാരി വാജ്പേയി ഏകന സ്റ്റേഡിയത്തിൽ വൈകിട്ട് 7.30 നാണ് മത്സരം.

\*\*\*\*\*

## നീന്തൽ പരിശീലനം

ഇടുക്കി ജില്ലാ അക്വാറ്റിക് അസോസിയേഷന്റെ ആഭിമുഖ്യത്തിൽ അവധിക്കാല നീന്തൽ പരിശീലനം നാളെ വണ്ടമറ്റം അക്വാറ്റിക് സെന്ററിൽ ആരംഭിക്കും. ദേശീയ, അന്തർ ദേശീയ നീന്തൽ താരങ്ങൾ പരിശീലന പരിപാടികൾക്ക് നേതൃത്വം നൽകും. രണ്ട് മുതൽ എട്ട് വയസ് വരെ പ്രായമായ കുട്ടികൾക്ക് മാത്രമായി പ്രത്യേക നീന്തൽ കുളത്തിൽ പരിശീലനമുണ്ടാകും.

\*\*\*\*\*

## സിറ്റിങ് മാറ്റി

തിരുവനന്തപുരത്തെ വഴുതക്കാട്-വെള്ളയമ്പലം റോഡിലെ ഗതാഗതം നിരോധിച്ചതിനാൽ തിരുവനന്തപുരം ജില്ലാ ഉപഭോക്തൃ തർക്ക പരിഹാര കമ്മീഷനിൽ ഏപ്രിൽ 1, 2

---

തീയതികളിൽ സിറ്റിങ് ഉണ്ടായിരിക്കില്ലെന്ന് ജില്ലാ ഉപഭോക്തൃ തർക്ക പരിഹാര കമ്മീഷൻ അറിയിച്ചു.

\*\*\*\*\*

### അവധിക്കാല സൈക്ലിംഗ് പരിശീലനം

ഇടുക്കിയിലെ തൊടുപുഴ ന്യൂമാൻ കോളേജിന്റെ സഹകരണത്തോടെ ജില്ലാ സൈക്ലിംഗ് അസോസിയേഷന്റെ ആഭിമുഖ്യത്തിൽ അവധിക്കാല സൈക്ലിംഗ് പരിശീലനം സംഘടിപ്പിക്കുന്നു. സംസ്ഥാന ദേശീയ മത്സരങ്ങളിൽ പങ്കെടുക്കാൻ സൈക്ലിറ്റുകൾ പ്രാപ്തമാക്കുന്നതിനു വേണ്ടിയാണ് പരിശീലനം.

\*\*\*\*\*

### ബോക്സിംഗ് പരിശീലനം

കുട്ടികളുടെ കായികശേഷി പരിപോഷിപ്പിക്കാൻ മദ്ധ്യവേനലധിക്കാലത്ത് പഞ്ച് സെന്ററുകളിൽ ബോക്സിംഗ് പരിശീലനം സംഘടിപ്പിക്കുന്നു. സമ്മർ ക്യാമ്പിന്റെ ഭാഗമായി കോട്ടയം മാനാനം സെന്റ് എഫ്രംസ് ഹയർ സെക്കൻഡറി സ്കൂളിൽ സ്റ്റോർട്സ് കേരള ഫൗണ്ടേഷനാണ് ക്യാമ്പ് നടത്തുന്നത്.

\*\*\*\*\*

\*\*\*\*\*

\*\*\*\*\*